



జీవస్వరం

ఆధ్యాత్మిక మాస పత్రిక

తండ్రి గారి సందేశం.....	3
దానధర్మములు	6
శ్రమలు -క్రైస్తవులు	8
పునీత రాబర్ల బెల్లార్మిన్	10
బైబిల్ దర్శనం.....	11
శుభవచనం బైబిల్ క్రీజ్	15
జంద్రధనుస్నా.....	17
ఏంజెల్ కార్సర్	18
యువ స్పంద	19
బైబిల్ దృష్టయాలిక.....	20
శుభవచనం బైబిల్ క్రీజ్ జవాబులు.....	23

ముద్రణాసుమతి

జివప్ ప్రిన్స్ అంతరీని గారు
ఆదిలాబాద్ గురుపీర వేత్రాణులు

సంపాదక ఫర్మ

ఫాదర్ సింగో	ఫాదర్ ఎబిన్
సిస్టర్ హృదయ ASMI	సిస్టర్ క్రిస్తీన CMC
Mr. M. నత్యం	Mr. J. లూర్డు స్టోవి
Mrs. K. శ్రీలత	

జీవస్వరం
జివ్స్ హోస్టిల్
మంచెర్యాల - 504 208
మంచెర్యాల జిల్లా
తెలంగాణ

Cell: 09398764408
Email ID - jeevaswarammagazineadb@gmail.com



**Jeevaswaram
Bishop's House
Mancherial - 504 208
Mancherial Dist
Telangana State**

నిన్న మాతృగర్భమును రూపాంచింపకమునుపే

నేను నిన్న ఎన్న కాంటిని. శ్రవ్య

పుట్టకమునుపే నిన్న ప్రవత్త పరచితిని.

నిన్న జాత్యులకు ప్రవక్తగా నిరుమించితిని.

(యాత్రియా 1,5)

జాన్ నెల

శుభవచనం బైబిల్ క్రీస్ట విజేతలు

మొదటి బహుమతి

జి. కిరణ్ కుమార్ రెడ్డి, మండమలి

రెండవ బహుమతి

క. కళ్యాణ్, ఇంస్టివ్యూ

మూడవ బహుమతి

డి. రాజుమణి, చెల్లంపిల్లి

జాన్ నెల

ఇంద్రధనుస్సు విజేతలు

మొదటి బహుమతి

దీర్ఘురాజ్, రింగిసెం

రెండవ బహుమతి

ప్రీ. బిఖర్యాండ్, మంచిర్యాల

మూడవ బహుమతి

జి. కీర్త్న, మంచిర్యాల

బహుమతులు విచారణ గురువుల ద్వారా
అందజేయబడుతాయి

బహుమతులు విచారణ గురువుల ద్వారా
అందజేయబడుతాయి

తండ్రిగారి సంబంధం....

“కైస్తివునికి, కీస్తుకు మధ్య సన్నిహిత సంబంధం”

కీస్తునాథులి యందు త్రియ సతోధరి సతోధరులారా!



సెప్టెంబర్ 8వ తేదీన మరియతల్లి జన్మదిన మహాత్మవాన్ని మనం ఘనంగా జరుపుకుంటున్నాము. ఈ మహాత్మవం సందర్భంగా మరియతల్లి గురించి మనం ధ్యానించుకుందాం.

ఒకనాడు, యేసు ప్రభు కథర్మాము పట్టణంలో బోధించుచుండగా ఆయన తల్లి మరియ సోదరులు ఆయనను చూడటానికి రాగా యేసు ప్రభు ఆ విషయాన్ని తెలుసుకొని “నా తల్లి యేవరు? నా సోదరీ, సోదరులెవరు?” అని ప్రశ్నించాడు. యేసు ప్రభు ఈ విధంగా స్పుందించటం మనకందరికి ఆశ్చర్యాన్ని కలిగించవచ్చ. కాని ఈ వాక్యాన్ని లోతుగా పరిశీలించినట్టయితే దానిలోని అంతరాధాన్ని మనం గ్రహించవచ్చు. యేసు ప్రభు ఈ ప్రత్యుత్తమిగిన తరువాత దానికి జవాబును కూడా ఆయనే ఇస్తున్నారు. తన చుట్టునున్న జనులను చూచి “ఇదిగో! ఏరే నా తల్లి, నా సోదరులు. ఏలన, దేవుని చిత్తమును నెరవేర్చు వాడే నా సోదరుడు, నా సోదరి, నా తల్లి అని పలికెను”. (మార్కు 3,34-35)

యేసు ప్రభు రక్త సంబంధం కంటే ఇంకా గొప్పదేన సంబంధం గురించి ఇక్కడ వివరిస్తున్నారు. ఈ ప్రత్యేక బంధంలో రెండు ప్రాముఖ్యతలున్నాయి. 1. యేసు ప్రభుతో పాటు ఉండడం. 2. దేవుని చిత్తాన్ని నెరవేర్చడం. యేసు ప్రభుతో పాటు ఉండడం అంటే

ఆయన శిష్యునిగా లేదా శిష్యురాలిగా మారటం. కాని అంతటితో ఆ బంధం పరిపూర్ణం కాదు. దేవుని చిత్తాన్ని నెరవేరున్న జీవించడమే అందులోని ముఖ్యంశం. దేవుని చిత్తాన్ని జీవితాంతం నెరవేర్చాలని యేసు ప్రభుని సోదరి, సోదరులుగా మారాలనుకున్న వారందరు గుర్తుంచుకోవలసిన ప్రాముఖ్యమైన విషయం. ఇదే విషయాన్ని యేసు ప్రభు లూకా సువార్తలో కూడా ప్రస్తావిస్తున్నారు. “దేవుని వాక్యాన్ను ఆలకించి, పాటించు వారే నా తల్లి, నా సోదరులు” (లూకా 8,21). జనసమాహములో ఒక ట్రై “నిన్ను మౌసిన గర్జుమును, నీకు పాలిచ్చిన స్తనములును ధ్వనిమైనవి” అని ఎలుగెత్తి పలికెను. అందుకు యేసు “దేవుని వాక్య ఆలకించి దానిని పాటించువారు మరింత ధన్యులు” అనెను. (లూకా 11, 27-28)

యేసు ప్రభుని శిష్యుత్వంలో ముఖ్యమైనవి 1. దేవుని వాక్యాన్ని హృదయ పూర్వకంగా స్వీకరించటం, 2. దేవుని వాక్యాన్ని ధ్యానించటం, 3. ఆ వాక్యాన్ని స్ఫూర్తిగా తీసుకొని జీవించటం. క్లప్తంగా చెప్పాలంటే దేవుని వాక్యం అనుసరించి జీవించాలి. యేసు ప్రభుని తల్లియైన మరియు కూడా ఈ విధంగా జీవించింది. దేవుని వాక్యాన్ని అనుసరించి మాత్రమే ఆమె తన జీవితాన్ని కొనసాగించింది. గాల్చియేలు దేవదూత అందించిన దేవుని వాక్యాన్ని ఆమె మనస్ఫారిగా

స్నీకరించింది. అంతట మరియమ్మ “ఇదిగో నేను ప్రభువు దాసిరాలను. నీ మాట చొప్పున నాకు జరుగు గాక!” అనెను” (లూకా 1,38). “ప్రభువు పల్నిన వాక్కులు నెరవేరునని విశ్వసించిన నీ వెంత ధన్యరాలవు!” (లూకా 1,45). దేవుని మాటలను ఆలకించి విశ్వసించినందులకు మరియమ్మ ధన్యరాలుగా పిలువబడింది. మరియతల్లి తన జీవితాంతం దేవుని చిత్తానికి లోబడి జీవించింది.

యేసు ప్రభు స్థాపించిన ఈ బంధం ఎంతో ఉన్నతమైంది. రక్త సంబంధం కంటే ఉన్నతమైనది. దేవుని వాక్యాన్ని పరించి, పాటించు వారందరు యేసు ప్రభు కుటుంబ సభ్యులే. యేసు ప్రభు పునరుత్థానం అయిన తరువాత ఆయన తన శిష్యులను సోదరులు అని పిలుస్తున్నారు. “నీవు వెళ్లి నా సోదరులతో ఇట్లు చెప్పము” (యోహోను 20,17). ఆ విధంగా యేసు ప్రభు చిత్తాన్ని పాటించు వారందరు ఒకే కుటుంబంలోని సభ్యులని యేసు ప్రభు వివరిస్తున్నారు.

ప్రియ సహోదరి, సహోదరులారా మనమందరం దేవుని చిత్తాన్ని నెరవేర్పడానికి ఉత్సాహం చూపుదాం. మన జీవితంలో మనకు మంచిది అనిపించే దాని కన్నా మనకు సంతోషాన్ని కలిగించే దాని కన్నా ముఖ్యమైంది దేవుని చిత్తాన్ని నెరవేర్పటం అని గ్రహించాం. “నీ చిత్తము పరలోకమందు నెరవేరునట్లు భూలోకమందు నెరవేరును గాక!” (మత్తయి 6,10) అని పరలోక ప్రార్థనలో యేసు ప్రభు ఈ విషయాన్ని మనకు నేర్చిప్పున్నాడు. “ప్రభూ! ప్రభూ! అని నన్ను సంబోధించు ప్రతివాడును పరలోకరాజ్యములో ప్రవేశింపడు. కానీ, పరలోకమందలి నా తండ్రి చిత్తానుసారముగా వర్తించువాడే పరలోక రాజ్యమున ప్రవేశించును”

(మత్తయి 7,21) అని యేసు ప్రభు చాలా స్ఫుంగా తెలియజేస్తున్నాడు.

మరియతల్లి యేసు ప్రభుకు శారీరకంగా జన్మనిచ్చిందుకు తల్లి అయినది మనందరికి తెలుసు. అంతేగాక, దేవుని చిత్తాన్ని నెరవేర్పినందుకు ఆమె యేసు ప్రభుకు తల్లి అయినది. “దేవుని చిత్తమును నెరవేర్పు వాడే నా సోదరుడు, నా సోదరి, నా తల్లి అని పలికెను” (మార్కు 3,34-35) అని చెప్పటం ద్వారా యేసు ప్రభు మరియతల్లి ఔన్నత్యాన్ని వివరిస్తున్నాడు. కానా పల్లె పెళ్లి విందులో మరియతల్లి సేవకులతో “ఆయన చెప్పినట్లు చేయుడు” (యోహోను 2,5) అన్న విధంగా ఆ తల్లి మనం కూడా యేసు ప్రభు చెప్పినట్లు జీవించాలని కోరుకుంటుంది. దేవుని చిత్తాన్ని పాటించడంలో మరియతల్లి మనందరికి మాతృక.

దేవుని చిత్తాన్ని పాటించుకుంటూ మనం ముందుకు సాగుదాం. దేవుని చిత్తానికి ప్రాధాన్యం ఇచ్చి ఆధ్యాత్మికతలో ఎదుగుదాం. ఆ విధంగా మనమందరం యేసు ప్రభుని సోదరీ, సోదరులము అవుదాము. మరియతల్లి ప్రార్థన సహాయం మనందరికి తోడ్పడును గాక. దేవుడు మనలందరిని దీవించును గాక!

జీవు గతిగిన పజీవ దేవులి జీవస్మరం మనలనందలి జీవింపజీయును గాక. ఆమెన్.

శ్రీస్తు నందు మీ తండ్రి
జమప్ బ్రిస్ అంతిణి
అదిలాబాద్ గురుపీర మేత్రాణులు



దానధర్మములు

1. “ఒకరికొకరు మేలానర్చి ఉన్న దానిలో పాలుపంచుకొనుట మరువకుడు. ఇవియే దేవునికి ప్రీతికరమైన బలులు” (పౌరీ 13,16).
2. “పేదలనాదుకొన్నచో ప్రభువుకే అప్పిచ్చినట్లు, ఆ అప్పును ఆయన తప్పక తీర్చును” (సామెతలు 19,17)
3. “బింతతోగాని, ఒత్తించివలనగాని కాక ప్రతిప్యక్తియు తనకు తోచినట్లు దాన మొనర్పవలెను, సంతోషముతో దానమొనర్చువానిని దేవుడు ప్రేమించును” (2 కొరింతీ 9,7).
4. “మీ భోజనమును ఆకలిగానిన వారికి వడ్డింపుడు. ఇల్లువాకిలి లేని వారికి ఆశ్రయమిందు, బట్టలులేని వారికి దుస్తులిందు. మీ బంధువులకు సహాయము నిరాకరింపకుడు” (యెషయా 58,7).
5. “ప్రజల పొగడ్తులను పొందుటకై ప్రార్థనా మందిరములలోను, వీధులలోను దాంబికులు చేయునట్లు నీవు నీ దానధర్మములను మేళతాళాలతో చేయవలడు. వారు అందుకు తగిన ఘలమును పొంది యున్నారని నేను మీతో వక్కాణించుచున్నాను” (మత్తుయి 6,2).
6. “మీ ఆస్తులను అమ్మి దానము చేయడు. మీ కొరకు చినిగిపోని సంచులను సమకూర్చుకొనుడు. మీ సంపదను పరలోకమున పదిలపరచుకొనుడు. చెద పురుగులు తినివేయవు” (లూకా 12,33).
7. “పుచ్ఛకొనుటకంటే, ఇచ్చుట ధన్యము అని ప్రభువైన యేసు చెప్పిన మాటలను జ్ఞాపకముంచుకొని కష్టించి, కృషిచేయుట ద్వారానే బలహీనులకు సహాయపడవనని

నేను అన్ని విషయములలో మీకు ఆదర్శము ఇచ్చితిని” (యోహోను 8,36)

8. “పేదవాని మొరనాలకింపనివాడు స్వయముగా మొరపెట్టినపుడు ఎవరును వినరు” (సామెతలు 21,13)

9. “దేవాలయమున కానుకపెట్టోలే తమ కానుకలను వేయుచున్న ధనికులను యేసు చూచెను. ఒక పేద వితంతువు అందు రెండు కానులను వేయుట యేసు గమనించి, “ఈ పేద వితంతువు అందరికంటేను ఎక్కువగా ఇచ్చినదని మీతో చెప్పుచున్నాను. వారాలు తమ సమృద్ధి నుండి కానుక లిచ్చిరి. కాని ఈమె తన పేదరికములో తన సమస్త జీవనమును సమర్పించినది” (లూకా 21,1-4)

10. “ప్రేమపూర్వకముగ అన్ని పనులు చేయుడు” (1 కొరింతీ 16,14).

11. “ఆకలిగొనిన వారికి భోజనము పెట్టుడు. బాధితులను ఆదుకొనుడు. అప్పుడు చీకటిలో మీమీద వెలుగు ప్రకాశించును. మీ చుట్టునున్న అంధకారము మిట్టమధ్యాహ్నాపు వెలుగుగా మారిపోవును” (యోష్యా 58,10).

12. “ఒకరి భారములను మరియుకరు భరించి క్రీస్తు నియమమును పూర్తిగా నెరవేర్పుడు” (గలటీ 6,2).

13. “ఏ వ్యక్తియైనను ధనికుడై ఉండి కూడ అవసరములో ఉన్న తన సోదరుని చూచియు, తన హృదయ ద్వారమును మూసివేసికొనినచో తన హృదయం మండించి తన వ్యక్తియైనను దైవ ప్రేమ కలదని ఎట్లా చెప్పుకొనగలడు?” (1 యోహోను 3,17).

14. “మీకున్న దానిని పేదలకు ఒసగుడు. అప్పుడు అంతయు శుధియగును” (లూకా 11,41).

15. “తన భోజనమును పేదలకుగూడ వడ్డించు కరుణామయుడు దేవుని దీవెనలు పొందును” (సామెతలు 22,9).

16. “ప్రభువు మీకు ఈయనున్న దేశమునందలి నగరములలో తోటి యిస్తాయేలీయులలో పేదవాడు ఎవడైనను ఉన్నచో మీరు హృదయములను కతినము చేసికొనక అతనికి సాయము చేయుడు. ఉదార బుద్ధితో అతని అక్కరలు తీర్పుడు” (ద్వితీయ 15,7-8)

17. “రాజు ఈ నా సోదరులలో అత్యల్పాడైన ఏ ఒక్కనికి మీరు ఇవి చేసినపుడు అవి నాకు చేసితిరి అని మీతో నిశ్శయముగా చెప్పుచున్నాను” (మత్తయి 25,40)


18. “మనువ్యకుమారుడు సేవించుటకే కాని సేవింపబడుటకు రాలేదు. ఆయన అనేకుల రక్షణార్థము తన ప్రాణమును ధారపోయుటకు వచ్చేను” (మత్తయి 20,28)

19. “నీవు విందు చేయునపుడు పేదలను, వికలాంగులను, కుంటివారిని, గ్రుడ్డివారిని పిలువుము. వారు నీకు ప్రతిఫలమును ఈయలేరు. కనుక నీవు ధన్యుడవు అగుదువు. నీతిమంతుల పునరుత్థాన కాలమున దీనికి ప్రతిఫలము లభించును”

(మత్తయి 14,13-14).

20. “పేదలకు ఇచ్చువాడు లేమికి గురికాడు. దరిద్రులను కన్చెత్తిచూడని వానిని ఎల్లరును శాంతురు” (సామెతలు 28,27).

21. “ఏలయన నేను ఆకలిగొనినపుడు దాహము తీర్చితిరి, పరదేశినైయున్నపుడు నన్ను ఆదరించితిరి, నేను వస్తుపీసుడనైయున్నపుడు వస్తుపులను ఇచ్చితిరి, రోగనై ఉన్నపుడు నన్ను పరామర్పించితిరి, చెరసాలలో ఉన్నపుడు నన్ను దర్శింపవచ్చితిరి అని పలికును” (మత్తయి 25,35).





శ్రీమలు – క్రైస్తవులు

గత సంచిక తరువాయి భాగం

నా ప్రియ స్నేహితులారా!

శ్రీమలో మనల్ని నిలబెట్టేది ప్రభుత్వం ఇచ్చే ఆర్థిక సహాయం కాదు. శ్రీమలో మనల్ని నిలబెట్టేది 10 మంది ఛాన్‌కాల్స్ కాదు శ్రీమలో మనల్ని నిలబెట్టేది దేవునితో మనకు ఉన్న సంబంధం. దేవునితో గడిపే క్రైస్తవులకు, దైవ సేవకులకు శ్రమ యొక్క పాజటివ్ యాంగిల్ (సానుకూల కోణం) తెలుసు. అందుకనే యాకోబు మొదటి పత్రిక రాస్తు ప్రారంభంలోనే ఇలా రాస్తాడు. “శ్రమ ఓర్చును పుట్టిస్తుంది. అందుకనే శ్రమ వచ్చినప్పుడు మహాదానందం చెందమంటాడు”. చివర్లో అంటాడు “శ్రమ మిమ్మిల్ని సంపూర్ణులుగా చేస్తుంది”. ప్రభు కోసం మనం పదే శ్రమ మనల్ని విశ్వాసంలో రాటు తేలేలా చేస్తుంది. శ్రమ ఒక క్రైస్తవున్ని, క్రైస్తవ సేవకున్ని పరిణితి చెందేలా చేస్తుంది. ఎదిగేలా చేస్తుంది. అది ఎదగడానికి అవకాశం అదే శ్రమ యొక్క సానుకూల కోణం. పోలు ఇతర భక్తుల

జీవితాలను బైబిల్లో మనం చదివినప్పుడు శ్రమలు క్రైస్తవ బిడ్డలు విశ్వాసంలో ఎదగడానికి, దాటు దేలడానికి దేవుడిచ్చే ఒక ప్రేయినింగ్ లాంటిది. మీరు ఏం పని చేయకుండా ఎటు కదలకుండా రోజుకు మూడు పూటలు కాదు ఆరు పూటలు తింటూ ఇంట్లోనే కూర్చోండి. నెఱలలకు ఆసుపత్రి ఐ.సి.యులో ఉంటారు. శారీరక శ్రమ చమట కారిస్తే ఆరోగ్యం వెంగున్నంది. శారీరక శ్రమ మనల్ని ఎలా ఆరోగ్యపంతులుగా ఉంచుతుందో అలాగే ట్రైస్టు కోసం మన శ్రమ ఆధ్యాత్మికంగా మనల్ని ఆరోగ్యపంతులుగా ఉంచుతుంది. జీవితంలో మనం ఎదుర్కొనే ప్రతీ శ్రీమలో కూడ దేవుని పాదాలను విడవకుండా, ఆయనతో మన సంబంధాన్ని ఇంకా ర్ఘషపర్చుకుండా! నిత్య జీవం కోసం ఇహలోక జీవిత శ్రీమల్ని ప్రార్థనతో, ఓర్పుతో జంయాద్దాం! దేవుడు మనం దరిని దీవించునుగాక! ఆమెన్.

లూర్ధస్పామి,
బెల్లంపల్లి



పునీత రాబర్ట్ బెల్లార్మ్స్

(కార్డినల్, వేదాంత పండితుడు,
మతస్క్షిప్తి, ఉపదేశుల పాలక పునీతులు
(క్రీ॥శ॥ 1540 - 1641)

“అతని పాండిత్యానికి దీటైన వారు శ్రీసభలో మరొకరు లేనందున వారిని కార్డినల్గా ఎన్నుకుంటున్నాను”. అని రాబర్ట్ బెల్లార్మ్స్ గారి గురించి 8వ క్లిమెంట్ పోపు గారు వచించారు. దీన్ని బట్టి రాబర్ట్ గారు ఎంత గొప్ప ప్రజ్ఞకలవారో తెలుస్తోంది. మేధావి, పండితుడైన వీరు తమ నుజ్జనమునుబట్టి వివిధ హోదాల్లో శ్రీసభకు ఎనలేని సేవలు చేశారు. చరితార్థులయ్యారు.

పునీత రాబర్ట్ బెల్లార్మ్స్ గారు ఇటలీలోని టస్క్సీ ప్రాంతంలో మోంటె పుల్లియా అనుచోట పుట్టారు.

చదువుల్లో రాణిస్తూ మంచి తెలివితేటలు, ఆటపాటల్లో ఆరితేరారు. తాను యేసుసభలో చేరి మంచి గురువు నొతానని తల్లిదండ్రులకు తెలియజెప్పారు. వీరి పట్టుదల చూచి వీరి తండ్రి, రోమునగరంలో ఉన్న యేసుసభ ఏడాది పాటు ఇంటివద్దనే రాబర్ట్ గారి యొక్క దైవ ఫిలుపు సిర్ఫమైందో కాదో గమనించి ఆ పిమ్మట సెమినరికి పంపగలనని తెలిపాడు. అందుకు అనుమతి లభించింది. ఆ ప్రకారంగానే రాబర్ట్ గారు సంబంధిత ప్రాథమిక శిక్షణ అనంతరం 1560 సెప్టెంబరు 16న రోమునగరంలో తన ప్రథమ ప్రతాలను అత్యంత భక్తి విశ్వాసాలతో స్వీకరించారు.

అఱకువ, తెలివి, చురుకుదనంగల గురు విద్యార్థిగా ఉన్న రాబర్ట్లో ఏ మాత్రం గర్వం, ఏమరపాటు తొందరపాటు లేదు. ఇవే సుగుణాలతో వీరు తమ తత్వశాస్త్ర విద్యను రోమును కళాశాలలో దిగ్విజయంగా ముగించారు. వీరు మంచి విషయ పరిజ్ఞాని, మంచి వక్త, కంచుకంరంగల వ్యక్తి కావడాన, ఉత్తమ పదగుంభనతో లోతైన భావాలతో నిండిన వీరి ఉపన్యాసాలు వినదానికి ఇటలీలోని పాదువా, వైనిస్, మండోని, ష్లైర్న్స్ వంటి నగరాల నుండి కూడా ప్రజలు తరలి వచ్చేవారు. వీరి ఉపన్యాసాలవలన అనేకులు తమ సమస్యలకు పరిష్కారాలను, తమ అధ్యాత్మిక జీవితానికి అనేక మేలులకు పొందుకొని ఆత్మ సంతృప్తితో తిరిగి వెళ్లేవారు. అయితే రాబర్ట్ గారు పాదువా నగరంలోనే ఉండి వేదాంత శాస్త్రాన్ని అధ్యయనం చేసి 1570లో తమ చిరకాల వాంఘ అయిన పవిత్ర గురుపట్టాభిషేఖాన్ని పొందారు. పిమ్మట లూవెన్ విశ్వవిద్యాలయంలో వేదాంత శాస్త్ర ప్రాఫెసరుగా ఏడు సంవత్సరాలు బోధించి మంచి పేరు గడించారు.

ఆ రోజుల్లో ప్రాటెస్టంటు పోకడలు అధికం కాసాగాయి. తమ నంసురణోద్యమం పేరట ఉద్యమకారుల వితండవాదాలకు, అభ్యంతరాలకు రాబర్లు సంతృప్తికరమైన సమాధానాలిచ్చారు. తన వితరణ జ్ఞానంతో వారి నోళ్లు మూయించారు. ఇది గుర్తించిన పెద్దలు ఫాదర్ రాబర్లు బెల్లార్మిన్ గారిని రోమన్ కళాశాలలోని వివాదాస్వద వేదాంత శాస్త్ర పీతానికి అధిపతిగా నియమించారు. క్రెస్తవ మత సిద్ధాంతాలకు, సత్యాలకు వక్రభాష్యాలు, పరస్పర విరుద్ధవివరణలు విజృంఖించి శ్రీసభకు ఇబ్బందులు కల్పింపబడడంను సహింపబడడంను సహింపలేని రాబర్లు పరిపుద్ద గ్రంథ వాక్యాలతో సోదాహరణ పూరిత ఉపన్యాసాలిచ్చి విశ్వాస సత్యాలకు సహేతుక సమగ్ర వాఖ్యానా లందించారు. ఇవి సహ ఆచార్యులకు, గురు విద్యార్థులకు గీటురాయిగా నిలిచి వితండవాదాలను సమర్థంగా, దైర్యంగా త్రిప్పికొట్ట కలిగారు. ఒక్కొక్క సమస్యకు ఒక్కొక్క క్రెస్తవ శాఖ మరియు ఉపశాఖ లేర్పడడం క్రీస్తు తత్వానికి విరుద్ధమని, పోపుగారి పారబడని సాధికార కతోలిక వేదంను గట్టిగా సమర్థింపకలిగారు. వివాదాస్వద వేదాంత విషయాలపై రాబర్లు గారు విన్చించిన ఉపన్యాసాల వెల్లువ మూడు సంపటాలుగా వెలువడి కొద్దికాలంలోనే ఇరవై సార్లకుపైగా పునర్చుదితమయ్యాయి. ఈ గురువర్యుల మేధాశక్తికి విశ్వాసానికి గుర్తింపుగా 8వ క్లెమెంట్ పోపు గారు లాటిన్ భాషా బైబిలును సవరించమని, గ్రీకు భాషా బైబిల్కు సరికొత్త మేలు ప్రతిని రూపొందించమని అభ్యర్థించారు.

క్రీ॥శ॥ 1598లో ఫాదర్ రాబర్లు గారు ప్రచురించిన ‘శ్రీసభ సంక్లేప గ్రంథం’ చిన్నలకు పెద్దలకు

బాగా ఉపయోగపడింది. మరో రెండు భాషల్లోకి కూడ అనువదింపబడి ప్రజలనాకర్మించింది. వీరు రోమను కళాశాలలో 1588 నుండి 1592 వరకు గురు బోధకునిగా ప్రాఫెసరుగా పనిచేశారు. ఆ రోజుల్లో వునీత అలోషియన్ గొంజాగ గారు కూడ వీరి ప్రియ శిష్యుల్లో ఒకరు. తర్వాత ఫాదర్ రాబర్లు గారికి 1594లో ఇటలీలోని నేమల్స్ వట్టణ యేను నభ ప్రాంతీయాధిపతిగాను, 8వ క్లెమెంట్ జగద్గురువులకు వేదాంత అంశాలపై వ్యక్తిగత సలహాదారుగాను బాధ్యతలు అప్పగింపబడ్డాయి. పైగా పోపుగారు వీరి సమర్థతను బట్టి కార్డినలుగా ఎన్నుకున్నారు. అయినా రాబర్లు బెల్లార్మిన్ గారు ఏ మాత్రం పటాటోపములకు పోకుండ సాధారణ జీవితాన్ని గడవుతూ అందరికీ మాతృక అయ్యారు. దీనత, నిరాడంబరతకు వన్నె తెచ్చారు.

కార్డినల్ రాబర్లు గారిని ‘కపువా’ అగ్రమిరంకు అర్చచిపవ్వగా పోపుగారే నియమించారు. ఆ మేతాసనంలోని పేదలు నిర్మాగ్యల అభివృద్ధికి రాబర్లు గారు విశేష కృషి చేశారు. మేతాసన ఖర్చులుపోసు మిగులు ధనాన్ని ఆ దీనాత్ములకే పంచిపెట్టారు. క్రీ॥శ॥ 1605లో 8వ క్లెమెంట్ పోపుగారు మరణించగా నూతన పోపుగారిని ఎన్నుకోనుటకై వాటికనులో సమావేశాలు జరిగాయి. కార్డినల్ రాజర్లు గారును ఆ ఎన్నికల్లో పాల్గొన్నారు. లియోగారు పోపుగా ఎన్నికయ్యారు. వీరు కేవలం ఒక నెల రోజులే ప్రధాన కాపరిగా పనిచేసి మరణించగా మరొక ఎన్నిక సమావేశం జరిగింది. ఈ సారి ఎన్నికలలో బెల్లార్మిన్ గారి పేరే ప్రముఖంగా విన్చించింది. ఆ పదవికి తాను తగనని వారు ప్రభువుకు సమిపయంగా మనవి చేసుకొని తనను తగ్గించుకున్నారు. 9వ హాలు పోపుగారు ఎన్నికయై 1605 మే 16న

పరిశుద్ధ తల పదవి స్వీకరించారు. ఈ పోవు గారి కూడా కార్లినల్ రాబర్ట్ గారే 1605 నుండి 1621 వరకు వివిధ విషయాల్లో ప్రత్యేక సలవోదారుగా వ్యవహరించారు.

ఈ పోలు పోవుగారు తమ విధులలో విజయవంతంగా పనిచేసి చనిపోగా తిరిగి జరిగిన పోవ ఎన్నికల్లో 15వ గ్రెగోరిగారు శ్రీ సభాధిపత్యం వహించారు. అప్పుడునూ కార్లినల్ రాబర్ట్ గారే కొన్ని నెలలపాటు పాలనా నలవోదారుగా నుండి వయోభారంవల్ల పదవీ విరమణ చేశారు. తమ అవసాన దశలో వీరు యేసు పవిత్ర నామంనే జపిస్తూ తనను పరలోక రాజ్యం గొనిపొమ్మని, తన అనంద గమ్మమైన యేసు ప్రభువు, మరియతల్ని స్వయంగా దర్శించి కీర్తించాలని తలపోస్తూ 1621 సెప్టెంబరు

17న తనువు చాలించారు. ప్రతి నంస్కరణో ఉద్యమంలో వీరు శ్రీసభకు అండగా నిలబడి తమ వేదాంత శాస్త్ర పండితీసేవతో మూల స్థంభమై పరిశుద్ధ పోవుగారి పొరబడని అధికారినికి నిర్ణయాలకు చేయుత నందించినందుకును, వీరి పవిత్ర అదర్చ జీవితానికి, అద్భుతాలకు తార్మాణంగా 1930లో 11వ భక్తినాథలు జగద్గురువులచే పునీతులుగా ప్రకటింపబడి శతధా పొగడబడినారు మరియు 1931లో శ్రీసభ వేద పండితులైన కార్లినలుగా ప్రత్యేక గౌరవ గుర్తింపు నివ్వడమైనది. రాబర్టు అంటే కీర్తి, ప్రకారం అని అధం:

ధ్యానాంశం :

త్యాగం చేసినవారు ఎవరూ నాశనం కాలేదు.
త్యాగాన్ని ఆచరించకుండ ఎవరూ రక్షింపబడలేదు.

జూలై నెల

శుభవచనం బైబిల్ క్రిస్టీ విజేతలు

మొదటి బహుమతి

సి. వెంకట, నెన్నెల

రెండవ బహుమతి

ఎ. క్రిస్తీ శృతి, చెన్నెల్

మూడవ బహుమతి

సి. క్రిస్తీస్వర్త, మంచిర్మాల

జూలై నెల

ఇంద్రధనుస్తు విజేతలు

మొదటి బహుమతి

ఎస్. హర్షత్, ఇంగ్రెస్లీ

రెండవ బహుమతి

క్రిస్తీస్వర్త, మంచిర్మాడం

మూడవ బహుమతి

పి. హర్షవర్ధన్, రాంపూర్ణి

బహుమతులు విచారణ గురువుల ద్వారా
లందజేయబడుతాయి

బహుమతులు విచారణ గురువుల ద్వారా
లందజేయబడుతాయి



గత సంచిక తరువాయి భాగం

4.3 యేసు తల్లి సోదరులు 3,31-35

3,21లోనే ప్రజలు యేసునుకు మతి చలించిని పలుకుట విని, ఆయన ఆశ్చర్యులు ఆయనను తీసుకొని వెళ్ళటకు వచ్చిన విషయమును మార్కు ప్రస్తావించినాడు. దానినే మరల, యేసు ధర్మశాస్త్ర బోధకులు తాను బెల్లుబూలు సాయముతోనే దయ్యములను వెళ్ళగొట్టుచున్నాడన్న నిందకు సమాధానమిచ్చిన తరువాత వివరిస్తున్నాడు.

దైవరాజ్య వ్యాప్తికోసం యేసు పరిచర్య అతిగి, మతిస్థి వింతములేని చర్యగ కన్నించినది. బయటవారేకాదు, ఆయన ఆశ్చర్యులు ఇంటివారు కూడ ఆయనను అర్థము చేసుకోలేకపోయారు. ఇటువంటి అపారములు ప్రతిఒక్కరు జీవితంలో స్వంతవారి నుండి

ఎదుర్కొనేవే! యేసు చర్యలు మతిస్థిమితములేని చర్యలుగ అన్నించిన ఆయన కుటుంబములు మరొక అసాధరణమైన పలుకులు విన్నారు. రక్తసంబంధమే కాక దైవచిత్తము నెరవేర్చే ప్రతిఒక్కరు తన తల్లి అని సోదర, సోదరీలు అని పలికాడు. రక్తసంబంధం కన్నా ఆత్మియ సంబంధం మిన్నయని తెలియజేశాడు. దేవుని చిత్తము ప్రకారము జీవించే వారందరూ ఒకరికొకరు తల్లి, తండ్రి, సోదరీ, సోదరులు. దైవ రాజ్యములో దైవచిత్తులంతా ఒకే కుటుంబ సభ్యులవంటివారు. అంతేగాని ఇది యేసు తల్లిని, సోదరులను తిరస్కరించుట కాదు. దైవవాక్య ఆలకించి, ఆచరించుట నిజమైన సంబంధమునకు పునాదులు వేస్తుందని తెలిపాడు. ఇక్కడ సోదరులు అనగా

మరియకు పుట్టిన ఇతర బిడ్డలని కాదు. మన సంప్రదాయంలో వలె, యూదా సాంప్రదాయములో కూడా ఒకే తల్లిబిడ్డలు కాకపోయినా అన్నదమ్ముల, అక్కచెల్లెళ్ళ బిడ్డలను సోదర, సోదరీలుగా పరిగణించేవారు. మనము ఇక్కడ యేసు సోదరులను ఈ విధముగానే అర్థము చేసుకోవాలి. మరియకు జన్మించినది యేసు మాత్రమే.

4.4 ఉపమానములలో బోధ 4,1-34

ఈ విభాగములో యేను ప్రభువు దైవరాజ్యమును ఉపమానముల ద్వారా బోధిస్తాడు. అనుదిన జీవితములో జరుగు సంఘటనలను కథల రూపములో సాధృశ్యము, పోలికలతో బోధించిన బోధయే ఉపమానము. ఈ ఉపమానముల ద్వారా యేసు ప్రభువు దైవరాజ్య స్వరూపమును, నీతిని, దైవరాజ్యమును పొందుటకు కావలసిన లక్ష్మణములను తెలియజేస్తాడు. సముద్ర తీరమున తన చెంతకు వచ్చిన ప్రజలకు యేను ఉపమానముల రూపంలో బోధించాడు. ఉపమానముల ద్వారా ప్రజలను యేసు ఉపమానముల రూపంలో బోధించాడు. ఉపమానముల ద్వారా ప్రజలను ప్రోత్సహిస్తా బోధించాడు.

4.4.1 సముద్రతీరమున ఉపమానములు - 4,1-2

పెరిగినటు వంటి ప్రజాదరణలో ఆయన ప్రజలను సముద్రతీరము వైపు నడిపించాడు. ఆ గలిలియ సముద్రతీరమున యేను ప్రజలను బోధించాడు. సముద్ర తీరమున ప్రజలను ఆకర్షించుట యేను తన శిష్యులతో నుడివినట్లు ‘ప్రజలను పట్టుచర్చగా కనిస్తుంది

4.4.2 విత్తువాని ఉపమానము 4,3-9


పాలస్తీనా దేశములో వ్యవసాయము చాలా అతిసామాన్యమైన వృత్తి. చేపలు పట్టు బెస్తువారు మాత్రమే

గాక, ప్రజలలో అనేక మంది వ్యవసాయవృత్తి వారు కూడా ఉన్నారు. వారి జీవితములో అనునిశ్శేషము జరిగే సామన్యమైన ఈ వ్యవసాయదారుడు విత్తనములు వెదజల్లు ప్రక్రియ ద్వారా యేసు దైవరాజ్యమును వివరించాడు. వ్యవసాయదారుడు వెదజల్లిన విత్తనములలో త్రోవలో పడినవాటిని పక్కలు తిన్నాయి. రాతిమీద పడి మొలచినవి ఎండిపోయాయి. ముళ్ళ పొదలలో పడినవి మొలిచాయి. కాని ముళ్ళపొదలచే అణచివేయబడ్డాయి. సారవంతమైన నేలమీద పడినవి ముప్పుదంతలుగ, అరువదంతలుగ నూరంతలుగా ఫలించాయి. విన్నవారు గ్రహించాలని తెలియజేస్తున్నాడు. ఈ ఉపమానము ముఖ్యముగ వేదప్రచారకులను, బోధకులను ప్రోత్సహించుటకు ఉద్దేశింపబడింది. వారి బోధన కొన్నిసార్లు, కొందరిలో నిష్పత్తి యోజనముగ అన్నించినను ఫలితముంటుందని యేసు తెలియజేశాడు.

ఈ ఉపమానము ముఖ్యముగ వేదప్రచారకులను, బోధకులను ప్రోత్సహించుటకు ఉద్దేశింపబడింది. వారి బోధ కొన్నిసార్లు, కొందరిలో నిష్పత్తి యోజనముగ అన్నించినను ఫలితముంటుందని యేసు తెలియజేశాడు.

4.4.3 శిష్యులకు ఉపమానభావోపదేశము 4,10-20

యేసు ఈ ఉపమానార్థమును ప్రత్యేకముగా ఏకాంతముగా శిష్యులకు వివరించాడు.



కతోలిక బైబిల్లో 73 పుస్తకాలు ఉన్నాయి మరి ప్రాపెస్టంట్ బైబిల్లో 66 పుస్తకాలు మాత్రమే ఎందుకు ఉన్నాయి?

కతోలిక బైబిల్లోని పాత నిబంధనలో 46, క్రొత్త నిబంధనలో 27 పుస్తకాలు ఉండగా ప్రాపెస్టంట్ బైబిల్లోని పాత నిబంధనలో 39 పుస్తకాలు, క్రొత్త నిబంధనలో 27 పుస్తకాలు మాత్రమే ఉన్నాయి. మార్కోన్ లూథర్ సంస్కరణకు ప్రతిష్పందనగా కతోలిక సంఘం (ప్రింట్ కౌన్సిల్) బైబిల్లోని పాత నిబంధనలో 7 పుస్తకాలను జోడించిందని కొందరు ప్రాపెస్టంట్లు నమ్మితారు, దానినే వారు ప్రకటిస్తున్నారు. ఇది నిజమా కదా అని తెలుసుకుండాం.

బైబిల్ కాన్న

క్రీ.శ. 4వ శతాబ్దింలో బైబిల్లోని పాత, క్రొత్త నిబంధనలో గ్రంథాలను నిశ్చయించడానికి ఒక ప్రామాణికతను పాటించేవారు. దానినే కాన్న (Canon) అని అంటారు. కాన్న అనే అంగ్గ పదం గ్రీకు పదం “కానోన్” నుండి వచ్చింది, దీని అర్థం “నియమం లేదా ప్రమాణం”. ఈ పదం ‘కొలత లేదా ఓ ప్రామాణికత లేదా క్రమం’ అని తెలుగులో అర్థాన్నిస్తుంది. బైబిలుకు సంబంధించి అందులోని గ్రంథాలు తగిన ప్రామాణికతను కలిగి ఉంటేనే ఆయా నిబంధనలో ఆ పుస్తకాలు చోటు చేసుకొంటాయి.

కతోలిక బైబిల్ కాన్న

క్రీ.శ. 367లో మొదటి సారిగా పునీత అధనాసియస్ గారు బైబిల్లోని 73 పుస్తకాల జాబితాను వెలువరించాడు. ఆ పుస్తకాలన్నీ దైవిక ప్రేరణ వలన రచింపబడ్డాయి అని అతను విశ్వసించి ప్రకటించాడు. ఈ జబితా క్రీ.శ. 387లో ఒకటవ దమానున్ పాపుగారిచే ఆమోదించబడింది. అదే సంవత్సరం,

రోములో జరిగిన మహానభ ఈ జాబితాను అధికారికంగా ఆమోదించింది. హిస్టో మహానభ (క్రీ.శ. 393) మరియు కార్టేజ్ మహానభ (క్రీ.శ. 397) ఈ 73 పుస్తకాల జాబితాను ఆమోదించాయి. క్రీ.శ. 405లో ఒకటవ ఇన్సోసెంట్ పాపు గారు టోలెస్ బిషప్ గారికి ఈ 73 పుస్తకాల నియమావళిని పునరుద్ధారిస్తూ లేఖ రాశారు. క్రీ.శ. 419లో కార్టేజ్ మహానభ ఈ జాబితాను పునరుద్ధారించింది. దీనికి బోనిఫెస్ పాపు గారు అంగీకరించారు. ప్రింట్ మహానభ 1546లో పునీత అధనాసియస్ గారి 73 పుస్తకాల అనలు జాబితాను పునరుద్ధారించింది.

ప్రాపెస్టంట్ కాన్న

ప్రాపెస్టంట్ బైబిల్లో కేవలం 66 పుస్తకాలు మాత్రమే ఎందుకు ఉన్నాయి? లూథర్ పాత నిబంధనలోని పుస్తకాలను నిశ్చయించడానికి ప్రాథమికంగా యేసు కాలంలోని యూదులు వాడిన పాత నిబంధన పుస్తకాల మాదిరిని అనుసరిస్తున్నాను అని చెప్పుకున్నాడు. అంటే, ఆ కాలములోని పాత నిబంధనలో కేవలం 39 పుస్తకాలే ఉన్నాయి అని చెప్పతున్నాడు. కానీ యేసు కాలములోని యూజక వర్గాలికి చెందిన సద్గులయ్యలు (Pentateuch) మొదటి 5 పుస్తకాలను (ఆదికాండము, నిర్దమకాండము, లేవికాండము, సంఖ్యకాండము, ద్వితీయావదేశ కాండము) మాత్రమే పవిత్ర గ్రంథంగా అంగీకరించారు. సద్గులయ్యల దృష్టిలో మిగతా పుస్తకాలు పవిత్ర గ్రంథ పుస్తకాలు కాపు. అయితే పరిసయ్యలు పాత నిబంధనలోని మొదటి 5 పుస్తకాలను మరియు 34

ఇతర పుస్తకాలను కూడా పవిత్ర గ్రంథంగా అంగీకరించారు. బబులోనియా ప్రవాసంలోని యూదులు 39 పుస్తకాలతో పాటు మరో ఏడు పుస్తకాలు కూడా దైవికంగా ప్రేరేపించబడిన పవిత్ర గ్రంథమని విశ్వసించారు. డెబ్బి మంది మంది చేత హీబ్రూ భాష నుండి గ్రీకు భాషలోకి అనువదింపబడిన పాత నిబంధన అనువాదమే సెప్తువాజిస్ట్ (Septuagint). ఈ సెప్తువాజిస్ట్ (పాత నిబంధన) 46 (5+34+7) పుస్తకాలను కలిగి ఉంది అన్నది యదార్థం.

ఆదిమ క్రైస్తవులు “సెప్తువాజిస్ట్” అని పిలువబడే గ్రీకు పాత నిబంధనను పవిత్ర గ్రంథంగా స్మీకరించి ఉపయోగించారు. ఇందులో ప్రాటస్టంట్ బైబిలులో లేని ఏడు పుస్తకాలు ఉన్నాయి. ఆ కాలంలో యూదులు మధ్యదరా ప్రవంచం అంతటా చెల్లాచెదురుగా నివసించే వారు. వారు వారి ప్రధాన భాషగా గ్రీకు మాటల్లదేవారు. అలెగ్జాండ్రియాలో డెబ్బి మంది యూదు పండితులు సమవేశమయ్యారు. యూదుల ఐహిక్యం ప్రకారం, ఆ పండితులు ఎవరికి వారు తమ స్వంత గదిలోకి వేరుగా ఉండి హీబ్రూ నుండి గ్రీకు భాషకు లేఖనాలను అనువదించారు. డెబ్బి రోజుల తర్వాత, వారందరూ సరిగ్గా అదే గ్రీకు పదాలతో లేఖనాలను అనువదించారని కనుగొన్నారు. “సెప్తువాజిస్ట్” అంటే “డెబ్బి” అని అర్థం, ఎందుకంటే క్రీ.పూ. 70లో, 70 మంది పండితులు 70 రోజుల్లో పాత నిబంధనను గ్రీకు భాషలోకి అనువదించారు.

అంతేకాక, యూదులు తమ 39 పుస్తకాల కానన్నను క్రీ.పూ. 90లో జరిగిన జావ్మియా మహాసభలో స్థిరపరచారు. అంటే, క్రీ.పూ. 90వ సంవత్సరం వరకు, ఇంకా చెప్పాలంటే యేసు ప్రభు కాలంలో కూడా ఆ

ఏడు పుస్తకాలు ప్రామాణికంగా చెల్లుబాటు అయ్యాయి అన్నది ఆర్థమవుతుంది.

యాకోబు, హెబ్రీయులు, యూదా మరియు దర్శన గ్రంథం (ప్రకటన)తో సహా కొన్ని క్రొత్త నిబంధన పుస్తకాలను కూడా మార్టిన్ లూథర్ తొలగించాలనుకున్నాడు. కానీ, క్రీ.పూ. 382లో కతోలిక సంఘ నాయకుడు ఒకటప దమాసున్ పాపు గారు ఆమోదించిన కొత్త నిబంధనలోని మెత్తం 27 పుస్తకాలను లూథర్ చివరికి అంగీకరించాడు. కానీ అతను పాపు గారు ఆమోదించిన పాత నిబంధన జాబితాను అంగీకరించలేదు. కతోలిక సంఘం ఆమోదించిన పాత నిబంధన గ్రంథాల ప్రామాణికతను తిరస్కరించిన మార్టిన్ లూథర్ కొత్త నిబంధన జాబితాను మాత్రం ఎందుకు అంగీకరించాడు? ఎవరికి తెలియదు.

తరువాయి భాగం పచ్చె సంచికలో

“నేసు నా బలమును, నా

మహాత్మును జాతులు

ఖండితముగా

గ్రహించుసంట్లు చేయుదును.

వారు సన్మృత్తముగా

గుర్తుంచుసంట్లు చేయుదును.

[మంచీయా 16,21]

శుభవచనం బైబిల్ క్రీజ్

ఆమాసు 1 - 9 అధ్యాయాలు

పేరు ఇంటి పేరు..... విచారణ

I. క్రింది ప్రశ్నలకు జవాబులు ప్రాయంది ఫోన్ నెంబర్.....


- 1) ప్రభువు నుండి గ్రించును.
- 2) వారు కొండ కొమ్మున దాగుకొనిన నేను వారిని వెదకి పట్టకొందును.
- 3) నేను మిమ్ము ఐగువు నుండి తోడ్సైని వచ్చి యేండ్లపాటు ఎడారిలో నడిపించితిని.
- 4) సర్వశక్తిమంతుడు అతనికి పేరు.
- 5) చేయుట కాదు చేయుటయే మీ పనిగా పెట్టుకొనుడు.
- 6) కాని ప్రభువు నన్ను పిలిచి నీవు వెళ్లి యిస్రాయేలీయులకు ప్రవచనము చెప్పుమని ఆజ్ఞాపించెను.
- 7) వారు ప్రభువు తృణీకరించిరి.
- 8) ప్రవక్తలు చెప్పునీయైతిరి.
- 9) పర్వతము మీది గడ్డి మాడిపోవును.
- 10) భూమి మీద నేను మిమ్ము మాత్రమే ఎరిగియుంటిని.
- 11) మీ ఫోరమైనవి. మీ అసంఖ్యాకములు.
- 12) అయినను మీరు మార్చిరి.

- 13) కొద్ది జనము గలవాడు.
- 14) ప్రభువు కరవు వచ్చును.
- 15) నేను నా ప్రజలను మరల తమ కొనివత్తును.
- 16) మీరు ప్రభువు నొద్దకు రండు, బడయుడు.
- 17) కీరు దేశమునకు బందీలుగా వెళ్లిపోవదురు.
- 18) పగటిని మార్చును.
- 19) మీరు నాకు , అర్పించినచో నేను వారిని అంగీకరింపను.
- 20) నేను నా ప్రజలైన దీనితో కొలుతును.
- 21) ప్రతి మూడవ రోజు వంతు పంటను అర్పింపుడు.
- 22) యాకోబు బహు కొద్ది గలవాడు.
- 23) తెకోవకు చెందిన కాపరియగు పలుకులివి.
- 24) అతడు తన నరులకు ఎరిగించును.
- 25) సాగర తన చెంతకు పిలిచి నేలపై క్రుమ్మరించును.
శభవచనం బైబిల్ క్రీజ్ జవాబు పత్రాన్ని విచారణ గురువుల ద్వారా గానీ, పోస్టు రూపంలో గానీ సెప్పెంబరు
నెల 20వ తేదీలోపు మాకు పంపించాలి.

వచ్చే నెల పాత్మాంతం: ఓబద్య గ్రంథం 1 అధ్యాయం

ఇంత్ర ధనుస్న

“దేవుని ప్రేమను ఇతరులలో చూస్తా వారికి సేవలందిన మథర్ తెరిస్సా యొక్క చైతన్యాన్ని స్వీకరిస్తా, మన జీవితంలో ఆ అమ్మా యొక్క సేవాభావాన్ని మనం అలవరచుకుండాం అని తెలిపే ఈ చిత్రాన్ని రంగులమయం చేద్దాం.



పేరు:.....వయస్సు:.....తరగతి:.....స్తలం:.....

సూచన :

1. కేవలం 15 సంాల లోపు పిల్లలే ఈ పోటీలో పాల్గొనాలి.
2. రంగులు నింపిన చిత్రాన్ని మీ విచారణ గురువుల ద్వారా గానీ, పోస్టు రూపంలోగానీ సెప్పెంబరు నెల 20వ తేదీలోపు మాకు పంపించాలి.



“పిల్లలూ! యేసయ్య మిత్రులను పిలుస్తున్నాడు”

ప్రియమైన చిన్న జడ్డలారా....

మన బాల యేసుకి కూడ చాలా మంది స్నేహితులు. అయితే మనం మంచి స్నేహితులం కావాలంటే ఏలా? పవిత్ర గంధము ఇలా సెలవిస్తుంది. నీరా 6,5 “మృదుభాషణము వలన చాలామంది స్నేహితులు కల్గుదురు, మర్యాద వర్తనము వలన మిత్రులు పెరుగుదురు” నమ్మదగిన స్నేహితుడు నురక్కితమైన కోట వంటివాడు. కొందరు తమకు అనుకూలంగా ఉన్నప్పుడు నీకు మిత్రువుతారు. కాని ఆపదలు, కష్టాలు, బాధలు, ప్రతికూల పరిస్థితులో నిన్న పట్టించుకోరు. దైవభీతి కలవానికి మంచి మిత్రులు దొరుకుతారు. మన మిత్రులు కూడ దైవభీతి కలవారై ఉండాలి.

మనల్ని అత్యంత అచంచల ప్రేమతో ప్రేమించే యేసయ్య నుండి దూరం చేసే పనులు ఆలోచనలకు దూరంగా ఉండటమే దైవభీతి. యేసయ్య అంటున్నారు కదా “మీరు నానుండి నేర్చుకొనుడు, సాధుశీలుడనియు వినమ్ర హృదయుడనని” వినమ్రులు ధన్యులు వారు

భూమికి వారసులగుదురు. జ్ఞానముతో కలిసి జీవించినట్లయితే మనం అమరులం అవుతాం. జ్ఞానానికి అధిపతియైన యేసుతో చెలిమి చేస్తే పరిపూర్ణసందముతో నింపబడతాము. యేసయ్యతో సేస్తుం చేస్తే తెలివి అబ్బుతుంది. తెలివి, మర్యాద కలిగిన సంభాషణ వలన మనకు గౌరవం పెరుగుతుంది. తేనె చుట్టూ తేనేటీగలు తిరిగినట్లు మర్యాదగ, వినముంగా, మృదువుగా మాటల్లడే వారి చుట్టూ అందరు తిరుగుతారు. అందుకే కదా యేసయ్య ఎక్కడికి వెళ్లిన జనం తండోపతండూలగా ఆయనను అనుసరించారు.

నీకును నాకును ఉత్తమ స్నేహితుల్ని పొందేలాగా చేయి పట్టి నడిపంచమని యేసయ్యను ప్రార్థిధాం పాడుదాం.

“యేసయ్య నీవేనయ్య నా ప్రాణము.

యేసయ్య నీవేనయ్య నా స్నేహము.

నడుపుమయా నడిపించుమయ్య

నీ ఇష్ట నేస్తమై.



పెక్కమంచి పయనింపని దాలి

“యవ్వనం కేవలం జీవితంలో ఒక దశ, కొన్ని సంవత్సరాల ప్రాయం మాత్రమే కాదు. అది ఒక మనో ధృక్షఫ్థం” - పోవ్ ప్రాన్స్

నేటి ఆధునిక కాలంలో శ్రీసభ యొక్క నిర్వాణంలో యవ్వనస్తుల పాత్ర చాలా కీలకమైనది. ఈ తరానికి చెందిన యువత అన్ని రంగాల్లో ఎంతో అభివృద్ధి చెంది ప్రాపంచిక విషయాలపై ఎక్కువ మక్కలవను చూపడం మనం చూస్తున్నాం. బాహ్య సౌందర్యం, ప్రాపంచిక కోరికలు, ఈలోక ఆశలు, ఆదంబరమైన జీవితం వంటి అంశాలపై వారి దృష్టిని కేంద్రీకరిస్తున్నారు అనేది చాలా సున్పట్టం. ఇలా అందరిలా ఈ లోక సంబంధమైన జీవితం జీవించడం చాలా సులువు. కానీ నిత్యజీవం పొందుటకు తమ జీవితాలను అర్పించే వారు కొద్దిమంది మాత్రమే. మత్తంగా 7,18లో దేవుడు మనతో ఇలా

మాట్లాడుతున్నాడు “ఇరుకైన ద్వారమున ప్రవేశింపుడు. ఏలన, విశాలమైన ద్వారము, సులభముగానున్న మార్గము వినాశనమునకు చేర్చును. అనేకులు ఆ మార్గమున పయనింతురు.

పరిశుద్ధ గ్రంథం సెలవిన్నున్నట్లుగా విశాలమైన ద్వారమున ప్రయాణించుట చాలా సులభం. విశాలమైన ద్వారం అనగా “ప్రాపంచిక కోరికలు, ఆడంభరాలు”. వీటిని చాలా సులభంగా అలవర్పుకొని చాలా సులువుగా సంతోషాన్ని పొందగలము. ఈ లోక సంబంధమైన జీవితం జీవిస్తూ సంతోషాన్ని పొందడం చాలా సులువు. కానీ, అది అశాశ్వతం, అది వినాశనానికి దారి తీసుంది అని పవిత్ర గ్రంథం మనకు సూటిగా చెబుతుంది. అయితే, శ్రీసభలోని యవ్వనస్తులమైన మనము ఇరుకైన మార్గమలో పయనించి నిత్యజీవితం అనే గమ్యాన్ని చేరుకోవాలి

అని దేవుడు మనకు సెలవిస్తున్నారు. మత్తయి 7,14లో “జీవమునకు పోవు ఇరుకైనది, మార్గము కరుకైనది. కొద్దిమందే ఈ మార్గమును కనుగొందురు” యేసు ప్రభు చెప్పిన ఆ కొద్ది మందిలో శ్రీసభకు చెందిన యవ్వనస్తులమైన మనం ఉండాలి. పవిత్రత, ప్రేమ, ఐక్యత, చిత్తశుద్ధి, శాంతి, సమాధానంతో కూడిన జీవితం నిత్యజీవమునకు మార్గం. కానీ ఈ మార్గము చాలా ఇరుకైనది దేవుని ఆఙ్గలను పాటిస్తు, దేవుని చిత్తునికి అనుగుణమైన జీవితమే ఈ మార్గంలో పయనించుట. అయితే ఇది అంత సులువు కాదు కానీ, దేవునికి అసాధ్యమైనది ఏదీ లేదు. శాశ్వతమైన ఆనందం మన సాంతం కావాలనేదే మన జీవితం లక్ష్యమైతే ఈ లోకంలో ఇరుకైన మార్గంలో పయనించాల్సిందే.

క్రీస్తు ప్రభు యవ్వనస్తులను దేవునికి సమర్పించి వారికి సుమాత్సుకగా ఉండుటకు మనలో ఒకరై స్వయం ఆయనే తన బహిరంగా జీవితం ద్వారా మనకు మార్గదర్శిగా నిలిచారు. యేసు ప్రభు యొక్క జీవితం యవ్వనస్తులకు గొప్ప ప్రేరణ కలిగిస్తుంది. దేవుని పనిలో నిమగ్నులవైటం మరియు వ్యక్తిగత వృత్తిలో రాణించటం ఆ ప్రేరణలో భాగాలే. ఈ విధంగా యేసు ప్రభు తండ్రి చిత్తం నెరవేర్చుటకు ఇరుకైన మార్గాన పయనించి పయనించి యవ్వనస్తులకు ఆదర్శంగా నిలుస్తున్నారు. రెండవదిగా “పరిశుద్ధ కన్య మరియుమ్మ” గారి జీవితాన్ని పరిశీలిస్తే ఆమె యవ్వనస్తులందరికి శ్రీసభకు ఒక సుమాత్సుకగా శిఖరాగ్రంలో ఉన్నారు. చిరు ప్రాయంలో ఉన్నప్పుడే దేవదూత సందేశాన్ని అంగీకరించి ఆమె ప్రగాఢ సంకల్పముతో నిశ్చయించుకొని “అవును” అని పలికిన పదం యొక్క బలాన్ని మనం ఎల్లప్పుడు చచిచూస్తాం.

దేవుడు మరియుమ్మకు ఒసగిన బృహత్తార్థము చాలా కషాయరమే కాని, ఆమె ఇరుకైన మార్గంలో పయనించుటకు నిశ్చయించుకొని ఆ సవాళ్లన్నింటిని ఎదుర్కొన్నది కాబట్టే ఆమె ఈనాడు ‘పరలోక భూలోక రాళ్లేగా’ పిలుబటుతుంది. ఈ విధంగా యేసు ప్రభు పరిశుద్ధ కన్య మరియుమ్మ వారి జీవితాల ద్వారా మనకు మార్గదర్శకులుగా ఉండి ఇరుకైన మార్గంలో పయనించి నిత్య జీవము ఊటయైన వరలోక రాజ్యాన్ని చేరుకోగలిగారు. మనం కూడా ఇటువంటి ఇక మార్గంలో పయనించి, దేవుని వాగ్దానాలను నెరవేర్చువారిగా మనలను మనము పరిగణించుకుంటూ సిద్ధం చేసుకుంటూ నిత్యజీవమున పొందడానికి ఆ కొద్దిమందిలో ఒకరమై జీవించుటకు ప్రయత్నించుదాం.

**“ప్రభు! నీవు నా
యంటిలోనికి
వచ్చుటకు నేను
పాత్రుడను కాను. నీవు
ఒక్కమాట పలికిన
చాలును నా సేవకుడు
స్వస్థత పాందును.
(మత్తయి 8,8)**

జూలై - ముఖవచనం బైబిల్ క్రీజ్ జవాబులు

యోవేలు 1-3 అధ్యాయాలు

- 1) సియోనున (3,17)
- 2) యోవేలు (1,1)
- 3) శరణు (2,32)
- 4) యుద్ధమునకు (3,9)
- 5) ప్రజలకు (3,16)
- 6) ప్రభువునైన (3,20-21)
- 7) ఉపవాసము (1,14)
- 8) సియోను (2,1)
- 9) శీతకాల, వనంతకాల (2,23)
- 10) ధాన్యము (2,24)
- 11) జనులను (2,16)
- 12) మహాత్మరమైనది, భీకరమైనది (2,11)
- 13) ధ్యానము (2,14)
- 14) యోహోషాషాత్తు (3,12)
- 15) సైన్యమువలె (2,5)
- 16) ప్రభువును (2,26)
- 17) పిత్రీము (3,18)
- 18) వన్యమృగములును (1,20)
- 19) శౌభాగ్యమును (3,1)
- 20) ధాన్యము (1,10)
- 21) సమీపించినది (1,15)
- 22) నా ప్రజల (3,3)
- 23) ద్రాక్షారసముతోను (2,24)
- 24) దైవము (2,27)
- 25) పూర్ణమృదయము (2,12)

వచ్చే నెల పాత్యాంశం: బిబడ్యా గ్రంథం 1 అధ్యాయం

శుభాకాంక్షలు అంచంచరణడి

జన్మభిననం, వివాహము, వివాహా వార్షికోత్సవ, విచారణ పండుగలను పురస్కరించుకొని శుభాకాంక్షలు తెలియజేయాలనుకునేవారికి ఇదొక సదావకాశం. మీరు మీ ఫాటిటోను, ప్రచురించవలసిన వార్తను పంపించినట్లయితే మేము మీ తరువున ఈ మాసపత్రికలో శుభాకాంక్షలు ప్రచురిస్తాము.



బ్లాక్ & వైట్ ఫుల్ పేజీ రూ. 1000/-

బ్లాక్ & వైట్ ఆఫ్ పేజీ రూ. 500/-

బ్లాక్ & వైట్ క్యాటర్ పేజీ రూ. 250/-

ఈ సదావకాశమును వినియోగించుకొని మీ కుటుంబ సభ్యులకు, బంధు మిత్రులకు, శ్రేయోభిలాషులకు శుభాకాంక్షలు తెలియజేయండి.

వివరాలకు సంప్రదించండి

9440874028

రచయితలారా, గమనించండి! వెంటనే రచనలు పంపండి!

ఆధ్యాత్మిక స్వార్థినిచ్చే రచనలు, కథానికలు, కవితలు, పిల్లల కథలు, మన విశ్వాసం గురించిన విధి అంశాలపై సామాజిక స్వార్థినిచ్చే రచనలు వెంటనే పంపండి. మీ రచనలు ప్రతినెల 12వ తేదిలోగా చేరాలి.

అలస్యంగా వచ్చే రచనలు పరిశీలింపబడవు.

వివరాలకు సంప్రదించండి

9398764408

ఈ పత్రికను పొందాలనుకునే వారు మీ వివరాలు, అత్రణ్ మాకు పంపించండి

వార్షిక చండా 120 రూపాలు

మూర్ఖ అప్రేస్

జీవస్వరం

బిషప్స్ హాస్ట, మంచిర్యాల - 504 208

మంచిర్యాల జిల్లా, తెలంగాణ

Cell : 9398764408, e-mail : jeevaswarammagazineadb@gmail.com